

**QORTI ĊIVILI
(SEZZJONI FAMILJA)**

**ONOR. IMHALLEF
JACQUELINE PADOVANI GRIMA LL.D., LL.M. (IMLI)**

Seduta ta' nhar is-17 ta' Jannar 2022

Rikors Numru : 362/2020 JPG

Kawza Numru : 25

**MP
Vs
CB**

Il-Qorti:

Rat ir-rikors ta' MP datat 19 ta' Ottubru 2020, a fol 1 et seqq., li jaqra hekk:

1. Illi l-partijiet izzewgu fil-Parrocchia ta' Bahar ic-Caghaq nhar il-hamsa u ghoxrin ta' Mejju tas-sena elfejn tlettax (25/05/2013) liema zwieg gie registrat fir-Registru Pubbliku ta' Malta bin-numru progressiv sitta erbgħa erbgħa hamsa tlieta (64453) u dan kif jidher mill-kopja tac-certifikat taz-zwieg hawn anness u mmarkat bhala Dok A;
2. Illi l-esponenti sseparaw minn xulxin permezz ta' kuntratt ta' separazzjoni personali fl-Atti tan-Nutar Dr. Reuben Debono datat tlieta u ghoxrin ta' Settembru tas-sena elfejn u sittax (23/09/2016) liema kuntratt hu hawn anness u mmarkat bhala Dok 'B'.
3. Illi minn dan iz-zwieg il-partijiet kellhom zewg ulied u cioe MBP li twieldet f'X u ZBP li twieldet f'Y u dan kif muri mic-certifikat tat-twelid hawn annessi u mmarkati bhala Dok 'C' u Dok 'D'.
4. Illi ma hemmx l-ebda prospett ragonevoli għar-rikonciljazzjoni bejn il-partijiet tant

illi l-partijiet ilhom separati mit-tlieta u ghoxrin ta' Settembru elfejn u sittax (23/09/2016) u ghalhekk ilhom separati ghal aktar minn erba' (4) snin matul l-ahhar hames (5) snin precedenti dan l-Umli Rikors u b'hekk jissodisfaw il-kriterji tal-artikolu 66B tal-Kap 16 tal-Ligijiet ta' Malta.

- 5. Illi dwar manteniment l-esponenti jiddikjaraw li ai termini tal-Artikolu 6 tal-istess kuntratt ta' separazzjoni il-missier obbliga ruhu li jhallas lil minuri il-manteniment ta' erba mitt ewro (€400) fix-xahar.*
- 6. Illi dawn il-fatti hawn fuq imsemmija jissodisfaw il-kundizzjonijiet kollha mehtiega ghal ksib tad-divorzju skond l-artikolu 66B tal-Kodici Civili, Kap 16 tal-Ligijiet ta' Malta.*

Ghaldaqstant, u in vista tas-suespost, din l-Onorabbli Qorti qed tifi umilment mitluba sabiex:

- 1. Tippronunzja il-hall taz-zwieg bejn il-partijiet u dan a tenur tal-artikolu 66A Tal-Kap 16 tal-Ligijiet ta' Malta;*
- 2. Tordna lir-Registratur tal-qradi sabiex fiz-zmien imholli ghalhekk minn din l-Onorabbli Qorti, javza lid-Direttur tar-Registru Pubbliku bid-divorzju tal-partijiet sabiex l-istess jigi registrat fir-Registru Pubbliku.*

Rat li l-atti tar-rikors promotur, d-digriet u tal-avviz tas-smiegh gew debitament notifikati skond il-ligi;

Rat illi l-intimat debitament notifikat ma ppresenta ebda risposta u lanqas ma deher ghas-seduta mhejjija, ghaldaqstant huwa kontumaci.

Rat il-fakolta moghtija lill-intimat minn din il-Qorti ai termini tal-Art 158 (10) tal-Kap 12 tal-Ligijiet ta' Malta sabiex jippresenta s-sottomissjonijiet tieghu.

Rat illi l-intimat baqa inadempjenti (vide fol 51);

Ezaminat ix-xhieda bil-gurament;

Rat id-dokumenti ezebiti u l-atti kollha tal-kawza;

Rat l-Artikoli 66A, 66B u 66C tal-Kapitolu 16 tal-Ligijiet ta' Malta;

Ikkonsidrat:

MP xehdet (vide affidavit fol 11) illi l-kontendenti zzewgu nhar il-25 ta' Mejju 2013 u kellhom zewgt itfal. Sostniet illi filfat dan iz-zwieg ma rnexxiex u l-partijiet sseparaw permezz ta' kuntratt konsenswali fl-atti tan-nutar Dr Reuben Debono nhar it-23 ta' Settembru 20167. Iddikjarat illi ghalkemm l-intimat obbliga ruhu li jhallas erba mitt Ewro (€400) fix-xahar bhala manteniment, dan mhuwiex qed jivversa tali somma, tant li kellha tiftah proceduri legali . Xehdet illi ma hemm ebda tama ta' rikonciljazzjoni u t-tnejn li huma ghandhom hajja indipendenti minn xulxin.

Ikkonsidrat:

Rat l-Artikoli 66A u 66B tal-Kapitolu 16 tal-Ligijiet ta' Malta fejn inghad:

66A. (1) Kull wiehed u wahda mill-miżżewġin ikollu l-jedd illi jitlob id-divorzju jew il-hall taż-żwieġ skont kif inhu mahsub f'dan is-Sub-Titolu. Ma jkunx mehtieg illi qabel ma jiġi mitlub id-divorzju, il-miżżewġin ikunu infirdu minn xulxin b'kuntratt jew b'sentenza.

(... omissis)

66B. Bla hsara ghad-dispożizzjonijiet li ġejjin ta' dan l-artikolu, id-divorzju ma jistax jinghata hlief b'talba ta' żewġ persuni miżżewġa flimkien jew ta' wahda minnhom kontra l-ohra, u sakemm il-qorti tkun sodisfatta li:

(a) fil-każ li t-talba tkun qed issir miż-żewġ konjuġi flimkien, fid-data li jibdwew il-proċeduri ta' divorzju, il-konjuġi jkunu ghexu mhux flimkien ghal perjodu ta', jew perjodi li jammontaw ghal, mill-anqas sitt xhur mis-sena preċedenti:

Iżda fejn it-talba tkun qed issir minn konjuġi minnhom kontra l-iehor, fid-data li jibdwew il-proċeduri ta' divorzju, il-konjuġi jkunu ghexu mhux

flimkien għal perjodu ta', jew perjodi li jammontaw għal, mill-anqas sena mis-sentejn preċedenti; jew

(b) fid-data li jibdw il-proċeduri ta' divorzju, il-konjuġi jkunu separati b'kuntratt jew b'sentenza tal-qorti; u

(ċ) ma hemm l-ebda prospett raġonevoli għal rikonċiljazzjoni bejn il-miżżewġin; u

(d) il-miżżewġin u kull wild tagħhom qed jirċievu manteniment adegwat, fejn hu dovut, skont iċ- ċirkostanzi partikolari tagħhom, kif hemm maħsub fl-artikolu 57:

Iżda l-miżżewġin jistghu f'kull żmien jirrinunzjaw għad-dritt tagħhom ta' manteniment:

Iżda wkoll għall-fini ta' dan il-paragrafu, l-manteniment ordnat mill-qorti b'sentenza ta' separazzjoni jew miftiehem bejn il-miżżewġin f'kuntratt ta' separazzjoni għandu jiġi meqjus bħala manteniment adegwat:

Iżda wkoll id-divorzju ppronunzjat bejn persuni miżżewġin li kienu separati b'kuntratt jew b'sentenza ma jgħib ebda bidla f'dak ordnat jew miftiehem bejniethom, hlief għall-effetti tad-divorzju li johorġu mil-ligi.

Ikkonsidrat:

Jirrizulta sodisfacentement pprovat illi l-partijiet kienu zzewgu nhar il-25 ta' Mejju 2013, liema zwieg jgħib certifikat numru 1379/2013 (Vide certifikat taz-zwieg Dok A, fol 5). Minn dan iz-zwieg twieldu zewgt ulied.

Jinsab stabbilit ukoll illi l-partijiet isseparaw legalment permezz ta' kuntratt ppubblikat fl-atti tan-Nutar Dottor Reuben Debono nhar it-23 ta' Settembru (vide Dok. B fol 6 et seqq.). Għalhekk jirrizulta illi l-kontendenti ilhom legalment separati għal aktar zmien minn dak rikjest mill-ligi.

Il-Qorti rat illi l-intimat allegatament mhuwiex jivversa l-manteniment dovut fir-rigward tal-

minuri. Dan pero' ma jxekkilx it-talba attrici. Kien ikun divers kemm-il darba t-talba ghad-divorzju kienet intavolata mill-intimat.

Il-Qorti tqis inoltre li ma hemm ebda prospett ragonevoli ta' rikonciljazzjoni bejn il-partijiet.

Il-Qorti rat illi ma jidher li hemm ebda eccezzjoni li tista titqanqal ex officio minn din il-Qorti fid-dawl tal-kontumacia tal-intimat.

Ghalhekk jirrizulta illi r-rikorrenti irnexxielhom jissodisfaw r-rekwiziti kollha mehtiega mil-ligi sabiex z-zwieg jigi mahlul.

Ghal dawn il-motivi, il-Qorti taqta' u tiddeciedi billi tilqa' t-talbiet, tippronunzja il-hall taz-zwieg bejn il-partijiet, liema zwieg jgib certifikat numru 1379/2013 u tordna lir-Registratur tal-Qrati sabiex, fiz-zmien moghti mil-Ligi, javza lid-Direttur tar-Registru Pubbliku bid-divorzju tal-partijiet biex dan jigi registrat fir-Registru Pubbliku.

Il-Qorti tordna li l-ispejjez jibqghu bla taxxa bejn il-partijiet.

Moqrija

Mhallef Jacqueline Padovani Grima LL.D. LL.M. (IMLI)

Lorraine Dalli

Deputat Registratur